


# ДЕДО ОРЕ ТАМО ДОЛЕ

Полубрзо



Де - до о - ре та - мо до - ле, си до - чул тен - ки гла - со - ви,



па си ој - де та - мо го - ре, та - мо го - ре кај мо - ми - те.

Дедо оре тамо доле,  
Си дочул тенки гласови,  
Па си ојде тамо горе,  
Тамо горе кај момите.

Кога тамо многу моми,  
И на моми си говоре:  
— Ај кажете, многу моми,  
Која деда ќе го земе.

— Јазе, дедо, ќе те земам,  
Продади севгар волови.  
Продаде севгар волови,  
Па си ојде кај момите.

— Ај кажете,, многу моми,  
Која деда ќе го земе.  
— Јазе, дедо, ќе те земам,  
Избричи си мустаките,  
Потстрижи си брадичето.

Си избрикол мустаките,  
Си потстригол брадичето,  
Па си ојде кај момите,  
И на моми си говоре:

— Ај кажете, многу моми,  
Која деда ќе го земе.  
— Јазе, дедо, ќе те земам,  
Заколи си бабичката.

Си заколил бабичката,  
Па си ојде кај момите,  
Кога тамо нема моми,  
Прелагале стари деда.

Викна дедо да си плаче,  
Да си плаче за бабичка:  
— Стара беше, ме крпеше,  
Стара беше, ми метеше,  
Стара беше, ме топлеше.  
Стара беше ми месеше.